

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Appellat: Il-Parlament Ewropew

Talbiet tar-rikorrenti

- tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tat-22 ta' Jannar 2010 fil-Każ R 1112/2009-2;
- tapprova l-applikazzjoni għar-registrazzjoni tat-trade mark Komunitarja Nru 8235186 "IDENTIFICATION SOLUTIONS" għal "tikketti u kaxex maghmula minn karta u kartunċin (mhux għall-identifikazzjoni ta' individwi); materjal għal-legatura tal-kotba; sustanzi li jwählhu għall-kartolerija jew użu fid-dar; materjali tal-artisti, pniezel; tajpraeters u oġġetti neċessarji għall-uffiċċju (minbarra għamara); materjal tal-istruzzjoni u tat-tagħlim (minbarra l-apparat); materjali tal-plastik għall-ippakkjar (li mhuxwix inklud f' klassijiet oħra); tipa tal-printer; inċiżjonijiet tal-istampar" fil-klassi 16; u
- tikkundanna lill-konvenut għall-ispejjeż.

Motivi u argumenti prinċipali

Trade mark Komunitarja kkonċernata: Trade mark verbali "IDENTIFICATION SOLUTIONS" għal oġġetti fil-klassi 16 — applikazzjoni għar-registrazzjoni tat-trade mark Komunitarja Nru 8235186

Deċiżjoni tal-eżaminatur: Applikazzjoni għal registrazzjoni ta' trade mark Komunitarja parzjalment miċhuda

Deċiżjoni tal-Bord tal-Appell: Appell miċhud u d-deċiżjoni kkontestata kkonfermata

Motivi invokati: Ir-rikorrenti ssostni li l-applikazzjoni għar-registrazzjoni tat-trade mark Komunitarja Nru 8235186 "IDENTIFICATION SOLUTIONS" għandha tiġi awtorizzata għal registrazzjoni ta' oġġetti fil-klassi 16 għaliex "IDENTIFICATION SOLUTIONS" hija differenti minn dawn l-oġġetti u għalhekk tissodisfa r-rekwiżiti stabbiliti mill-Artikolu 4 tar-Regolament tal-Kunsill Nru 207/2009.

Appell ipprezentat fl-10 ta' Mejju 2010 minn P mis-sentenza mogħtija fl-24 ta' Frar 2010 mit-Tribunal għas-Servizz Pubbliku fil-Kawża F-89/08, P vs Il-Parlament

(Kawża T-213/10 P)

(2010/C 195/36)

Lingwa tal-kawża: il-Franċiż

Partijiet

Appellanti: P (Brussell, il-Belġju) (rappreżentant: E. Boigelot, avukat)

Talbiet tal-appellanti

- tiddikjara l-appell tagħha bhala ammissibbli u fondata, konsegwentement,
- tannulla s-sentenza appellata mogħtija fl-24 ta' Frar 2010 mit-Tielet Awla tat-Tribunal għas-Servizz Pubbliku tal-Unjoni Ewropea fil-Kawża F-89/08, innotifikata lill-appellanti fl-1 ta' Marzu 2010, li permezz tagħha huwa jiċhad bhala infondata ir-rikors tal-appellanti intiż b'mod partikolari għall-annullament tad-deċiżjoni tal-Parlament tal-15 ta' April 2008 li jkeċċiha u għall-kundanna tal-Parlament sabiex iħallasha d-danni li hija tqis li sofriet;
- tilqa' t-talbiet tal-appellanti li hija ressqet quddiem it-Tribunal għas-Servizz Pubbliku tal-Unjoni Ewropea;
- tikkundanna lill-konvenut għall-ispejjeż taż-żewġ istanzi.

Aggravji u argumenti prinċipali

Permezz ta' dan l-appell, l-appellanti titlob l-annullament tas-sentenza tat-Tribunal għas-Servizz Pubbliku (TSP) tal-24 ta' Frar 2010, mogħtija fil-kawża P vs Il-Parlament, F-89/08, li tiċhad ir-rikors li permezz tiegħu l-appellanti kienet b'mod partikolari talbet l-annullament tad-deċiżjoni tal-Parlament Ewropew li jxolji l-kuntratt tagħha bhala membru tal-persunal temporanju, u l-ħlas tad-danni allegatament subiti.

Insostenn tal-appell tagħha, l-appellanti tinvoka tliet aggravji bbażati fuq:

- żball ta' liġi u motivazzjoni kontradittorja sa fejn it-TSP jqis li l-għarfien tal-motivi ta' deċiżjoni mis-sempliċi konsultazzjoni tal-fajl personali tagħha huwa suffiċjenti u ma jwassalx għall-annullament tad-deċiżjoni minkejja l-fatt li l-istituzzjoni ma esponietx dawn il-motivi la fid-deċiżjoni ta' tkeċċija, u lanqas fid-deċiżjoni ta' ċhid tal-ilment;
- ksur min-naħa tat-TSP i) tas-sistema ta' separazzjoni tal-funzjonijiet u tal-bilanċ istituzzjonali bejn l-amministrazzjoni u l-Qorti, ii) tal-Artikolu 26 tar-Regolamenti tal-Persunal tal-Unjoni Ewropea u iii) tad-dritt għal protezzjoni ġudizzjarja effettiva, sa fejn it-TSP issostitwixxa ruhu għall-Parlament Ewropew meta habbar minflok l-allegati motivi tad-deċiżjoni kkontestata quddiem it-TSP;

— motivazzjoni insuffiċjenti tas-sentenza kkontestata, sa fejn it-TSP ma semma xejn dwar il-fatt li l-provi tal-fajl li wasslu għad-deċiżjoni kkontestata quddiemu huma kontradittorji — u dan minkejja l-fatt li l-appellanti kienet invokat dawn l-inkoerenzi fir-rikors tagħha fl-ewwel istanza.

Rikors ipprezentat fis-7 ta' Mejju 2010 — Moselland vs UASI — Renta Siete (DIVINUS)

(Kawża T-214/10)

(2010/C 195/37)

Lingwa tar-rikors: il-Ġermaniż

Partijiet

Rikorrenti: Moselland eG — Winzergenossenschaft (Bernkastel-Kues, il-Ġermanja) (rappreżentant: M. Dippelhofer, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Renta Siete, SL (Albacete, Spanja)

Talbiet tar-rikorrenti

— tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) (UASI), tat-22 ta' Frar 2010, fil-Każ R 1204/2009-2;

— tikkundanna lill-UASI għall-ispejjeż, inklużi l-ispejjeż marbuta mal-proċedimenti tal-appell.

Motivi u argumenti prinċipali

Applikant għat-trade mark Komunitarja: Renta Siete, SL

Trade mark Komunitarja kkonċernata: trade mark verbali "DIVINUS" għal prodotti u servizzi fil-klassijiet 30, 33 u 35

Proprietarju tat-trade mark jew tas-sinjali invokat insostenn tal-oppożizzjoni: ir-rikorrenti

Trade mark jew sinjal invokat insostenn tal-oppożizzjoni: trade mark figurattiva nazżjonali li fiha l-element verbali "Moselland Divinum", għal prodotti fil-klassi 33

Deċiżjoni tad-Diviżjoni tal-Oppożizzjoni: oppożizzjoni miċhuda

Deċiżjoni tal-Bord tal-Appell: appell miċhud

Motivi invokati: ksur tal-Artikolu 76(2) tar-Regolament (KE) Nru 207/2009 ⁽¹⁾, kif ukoll tar-Regoli 19(2) u 20(1) tar-Regolament (KE) Nru 2868/95 ⁽²⁾, sa fejn il-Bord tal-Appell ma kkunsidrax debitament u/jew suffiċjentement il-provi dwar l-eżistenza ta' drittijiet preċedenti;

ksur tat-tieni sentenza tal-Artikolu 76(1) tar-Regolament (KE) Nru 207/2009 sa fejn il-Bord tal-Appell ma llimitax ruħu għall-provi mressqa mir-rikorrenti;

ksur tal-Artikolu 78(1), (3) u (4) tar-Regolament (KE) Nru 207/2009 minhabba li x-xhieda ma ttehditx b'mod regolari sa fejn il-Bord tal-Appell sempliċement kiseb informazzjoni minkejja li kienet diġà prodotta prova kuntrarja għall-informazzjoni miksuba; barra minn hekk, ksur tat-tieni sentenza tal-Artikolu 75 tar-Regolament (KE) Nru 207/2009 sa fejn il-Bord tal-Appell ma tax lir-rikorrenti l-opportunità tikkummenta dwar il-fatti miġbura fuq inizjattiva tiegħu stess;

ksur tar-Regola 50(1) tar-Regolament (KE) Nru 2868/95 sa fejn il-Bord tal-Appell, b'mod żbaljat, ma kkunsidrax il-produzzjoni tal-konferma tal-irċevuta bhala prova suffiċjenti tal-preżentazzjoni tad-dokumenti fit-terminu previst;

ksur tat-tielet sentenza tar-Regola 50(1) tar-Regolament (KE) Nru 2868/94 minhabba abbuż ta' poter u, fl-aħħar nett,

ksur tar-Regola 51(b) tar-Regolament (KE) Nru 2868/95 sa fejn il-Bord tal-Appell, b'mod żbaljat, ma ordnax il-hlas lura tat-taxxa tal-appell.

⁽¹⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1)

⁽²⁾ Regolament tal-Kummissjoni (KE) Nru 2868/95, tat-13 ta' Dicembru 1995, li jimplementa r-Regolament tal-Kunsill (KE) Nru 40/94 dwar it-trade mark tal-Komunita

Rikors ipprezentat fil-11 ta' Mejju 2010 — Ir-Repubblika Ellenika vs Il-Kummissjoni

(Kawża T-215/10)

(2010/C 195/38)

Lingwa tal-kawża: il-Ġrieg

Partijiet

Rikorrenti: Ir-Repubblika Ellenika (rappreżentanti: I. Chalkias, G. Skiani u E. Leftheriotou)